



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۰۹/۲۱

داکتر محمد ایمل

د عاشورا حقیقت

د اسلامي تاريخ له لحاظه دکال لومړۍ میاشتي ته "محرم" ویل کیږي . ددغي میاشتي یادونه الله تعالی د نورو میاشتو په لړ کې دتوبې په سورة کې داسې کړې ده:

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَاوَاتِ وَالْأَرْضَ مِنْهَا أَرْبَعَةٌ حُرْمٌ (سورة التوبة: ۳۶)
"حقیقت دادی چې دمیاشتو شمېر له همدغې ورځې نه چې الله تعالی اسمانونه اوځمکه پیداکړې وه، دالله په لیکنه کې هم هغه دوولس دي اوله هغو څخه څلور میاشتي حرامې دي".

له دغو څلورو حرامو میاشتوڅخه دریمه د محرم میاشت ده . دقرآن کریم دهمدی آیت تفسیر له رسول الله صلی الله علیه وسلم څخه داسې رانقل شوی دی: "کال دوولس میاشتي دی، څلور له هغو څخه حرامې دي، درې یو له بل وروسته دي، ذوالقعدة، ذوالحجة، محرم اوڅلورمه د رجب میاشت ده". او کماقال علیه السلام.

ددغي ټولې میاشتي روژې نیول بي شمېره ثوابونه لري او درمضان له میاشتي وروسته ددغي میاشتي د روژو ثوابونه زیات دي لکه څنگه چې ابو هریره رضی الله تعالی عنه روایت کوي چې رسول الله صلی الله علیه وسلم وفرمایل: "روژې له میاشتي وروسته دالله دمیاشتي محرم غوره روژې دي." (رواه مسلم ۱۹۸۲) په حدیث شریف کې دپادي میاشتي د زیات فضیلت او تعظیم له امله ددغې نسبت دالله تعالی لورته شوی دی او د"الله میاشت محرم" یاده شوی ده . په همدې مبارکه میاشت کې الله تعالی موسی علیه السلام اوبني اسرائیلو ته له فرعون څخه نجات ورپه برخه کړ او هغه یې غرق کړ.

په دغه میاشت کې یوه ورځ ډېره مشهوره ده چې دعاشوراء ورځ ورته ویل کیږي ، او ددې میاشتي لسمه نېټه ده . عاشوراء د عربي لفظ له عاشر څخه اخیستل شوی دی او عاشر لسمې نېټې ته ویل کیږي. نو د عاشر له مناسبتې دغه ورځ هم د عاشوراء په نامه یادېږي . همدغه به ددنیا اخري ورځ وي او په دغه ورځ به قیامت واقع شي د ځینو عالمانو په نظر خو والله علم . دعاشوراء په ورځ یوه بله ستره فاجعه درسول الله صلی الله علیه وسلم دلسمې حضرت حسین بن علی رضی الله تعالی شهادت هم واقع شوی دی خو تر دې غمجنې واقعي ډیر بڼه او د خیر واقعات هم شوي علامه عینی په شرح د بخاری ۱۱ / ۱۶۷ کې لیکي چې الله رب العلمین پدغه ورځ نور پیغمبرانو ته عزتونه ورکړي دي لکه:

- ۱- نوح علیه السلام ته د غرقیدلو نه خلاصی ۲:- موسی علیه السلام ته د غرقیدلو او فرعون څخه خلاصی
- ۳- یونس علیه السلام ته خلاصی د کب د خپتې او د دریاب څخه
- ۴- د ادم علیه السلام توبه پکې قبوله شوي ۵:- یوسف علیه السلام الله د کوهی څخه داپورته کړو .
- ۶- د عیسی علیه السلام پیدایښت او اسمان ته پورته کیدل پکې شويدي
- ۷- ابراهیم علیه السلام پدغه ورځ پیداشوي ۸:- په داؤد علیه السلام توبه او رحمت پکې راغلي دي
- ۹- یعقوب علیه السلام ته د سترگو نظر پوره شو
- ۱۰- محمد صلی الله علیه وسلم ته بدغه ورځ د معافی اعلان وشو بیا عینی لیکي په ۱۱ / ۱۶۷ کې چې ادريس علیه السلام پدغه ورځ اسمان ته پورته شويدي
- ۱۲- د ایوب علیه السلام مرض الله (ج) لري کړو ۱۳:- سلیمان علیه السلام ته ئې بادشاهی ورکړیده.

دعاشوراء سره په عامه توګه په عربي کتابونو کې تاسوعاء هم یادېږي چې له عاشوراء څخه وړاندي ورځې او دمحرم میاشتي نهمې نېټې ته ویل کیږي . په سابقه امتونو کې دعاشوراء د ورځې روژه فرض وه ، خو پر دې امت چې کله الله تعالی د رمضان دمیاشتي روژې فرض کړي نو دعاشوراء د روژې فرضیت ساقط شو . دعاشوراء د ورځې روژه زیات ثواب لري او په احادیثو کې یې زیات فضیلت راغلی دی . لکه څنگه چې رسول الله صلی الله علیه وسلم فرمایي : زه له الله تعالی څخه داهيله لرم چې دعاشوراء د ورځې روژه به دسابقه کال د ټولو ګناهونو دڅښني

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلپکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له الیرلو مخکې په خیر و لولئ

سبب وگرځي. (رواه مسلم ۱۹۷۶) دا دالله تعالی له فضل او مهربانی پرته هیڅ نشي بلل کېدای چې صرف د یوې ورځې په روژه نیولو سره دي ټول کال گناهونه را وبخښي.

دومره ستر فضیلت ترڅنگ ددغي ورځې روژه نیول سنت هم ده او رسول الله صلی الله علیه وسلم نیولي ده . لکه په صحیحینو کې له حضرت معاویه رضی الله تعالی عنه څخه روایت دی چې رسول الله علیه وسلم وفرمایل :دا د عاشوراء ورځ ده او روژه یې پرتاسي فرض کړل شوي نه ده ، زه دا روژه نیسم،له تاسي څخه چې دچاخوبنه وي ودې نیسي او دچاچي خوبنه وي افطار دي وکړي . ” داچې رسول الله صلی الله علیه وسلم دا روژه نیولي ده نوځکه سنت ده.

ددغي ورځې روژه باید څنگه ونيول شي ،يعني یوازې باید ونيول شي اوکه وړاندي یا وروسته بله روژه هم ورسره اضافه کړل شي،په اړه یې دعبداالله ابن عباس رضی الله تعالی عنه روایت را اخلو،هغه فرمایي کله چې رسول الله صلی الله علیه وسلم دعاشوراء د ورځې روژه ونيول او دهغي دنیولو امر یې وکړ،نوصحابه کرامو ورته وویل : ای د الله رسوله ! دا هغه ورځ ده چې یهود او نصاری یې تعظیم کوي او درنه یې لمانځي . نو رسول الله صلی الله علیه وسلم وفرمایل : راتلونکی کال به ان شاءالله دنهم روژه هم ورسره ونیسو .“ ابن عباس رضی الله تعالی فرمایي راتلونکی کال دغه ورځ رانغله چې رسول الله صلی الله علیه وسلم له نړۍ څخه رحلت وکړ .(رواه مسلم ۱۹۱۶) علماء لیکي چې یهودو به هم په دغه ورځ روژه نیول ،نویوازي ددغي ورځې د روژې په نیولو کې دیهودو سره مشابهت راځي ،ځکه علماء فرمایي چې دنهم او لسم دواړو روژه نیول مستحب دي له دې امله چې رسول الله صلی الله علیه وسلم دلسم روژه ونيول او دنهم د روژې نیت یې وکړ . همدې ته په بل حدیث کې داسي اشاره شوي ده کوم چې امام احمد له عبدالله بن عباس رضی الله تعالی څخه روایت کوي چې هغه وفرمایل : د یهودو مخالفت وکړئ ، له عاشوراء څخه یوه ورځ وړاندي یا وروسته روژه ونیسئ.

شیخ ابن عثیمین رحمه الله فرمایي : علماء کرامو دعاشوراء د روژو درې حالتونه ذکر کړي دي: لومړی :له عاشوراء څخه یوه ورځ وړاندي او یا وروسته روژه نیول.

دوهم :صرف دعاشوراء روژه نیول.

دریم :له عاشوراء څخه وړاندي او وروسته دواړو ورځو روژه ورسره نیول . بهتره داده چې یوه ورځ وړاندي او یوه ورځ وروسته روژه ورسره ونيول شي ،بیا غوره صورت دادی چې دنهمي او لسمي ورځې روژه ونيول شي . دریم غوره صورت دادی چې دلسمي او یوولسمي نیتي روژه ونيول شي کنه نو بیا دي دلسمي نېټې روژه ونیسي او ویوازي ددغي ورځې د روژې په نیولو کې کوم ډول کراهت نشته.

ځیني خلک پردې نظریه وي چې په دغه ورځ پرخپلو اولادونو پراخي راوستل ددې لامل گرځي چې ټول کال دي ورباندي پراخي وي ، داهیڅ حقیقت نه لري اونه یې په کوم حدیث او یا اثر کې ثبوت شته . شیخ الاسلام ابن تیمیه رحمه الله فرمایي : دشوراء په ورځ پر اهل اوعیال پراخي راوستل او دا اعتقاد لرل چې څوک چې داسي وکړي ،الله تعالی به ټول کال پراخي ورپه برخه کړي اوله دې حدیث څخه استدلال کوي :پرخپلو اولادونو په عاشوراء کې پراخي راولئ،څوک چې پرخپلو اولادونو په دغه ورځ پراخي راولي ،الله تعالی به ټول کال پرهغه پراخي راولي . دا یو اوږد موضوعي حدیث دی اوپر رسول الله صلی الله علیه وسلم دروغ تړل شوي دي . علامه سیوطي رحمه الله فرمایي چې د دې حدیث هیڅ ثبوت نشته.